

السلام علیکم ورحمۃ اللہ وبرکاتہ

قرآن مجید میں سورہ توبہ کی 17 ویں اور 18 ویں آیات میں، مساجد کی دیکھ بھال کے سلسلے میں صریح حکم صادر ہے، فقہاء شافعی مسجد کی تعمیر و مرمت کے لیے کافروں سے چندہ لینا درست بتاتے ہیں۔ جبکہ حنفی فقہاء کے نزدیک یہ ناجائز ہے، البتہ اگر کوئی غیر مسلم کسی مسلم کو چندہ دے اور وہ مسلم مسجد کے لیے دے دے، تو ایسی صورت میں حنفی فقہاء کے نزدیک یہ ناجائز ہے، بشرطیکہ وہ پسہ حرام کمائی کا نہ ہو۔ بعض مفسرین اس کے جواز کے لیے حدیث رسول: ”ان اللہ یحبہ الذین یاربہا للفقراء“، کو پیش کیا ہے۔ اب سوال یہ ہے کہ آج کے حالات کے پیش نظر مسجد کی تعمیر میں کافروں سے مالی تعاون لینا جائز ہے یا نہیں؟

السائل: زمین العابدین مدراس

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

کسی غیر مسلم کے خواہ وہ ہندو یا عیسائی یا یہودی، مسجد سے تعلق رکھنے کی صورتیں دو ہو سکتی ہیں:

مسجد کی تعمیر میں مالی تعاون کا تعلق۔ (1)

مسجد کی تولیت، خدمت، مجاوری، آباد کاری اور نگرانی۔ (2)

پہلی صورت کے دو طریقہ ہو سکتے ہیں:

ایک: یہ کہ مسلمان مسجد کی تعمیر میں غیر مسلم کا مالی تعاون حاصل کرنے کے لیے خود ان کے یہاں جائیں، اور ان سے تعاون کی درخواست کریں اور اس کے لیے ان کے سامنے ہاتھ پھلائیں۔ یہ طریقہ ہمارے نزدیک جائز نہیں ہے۔ اپنی عبادت گاہ (مسجد) کی تعمیر میں ان کی مالی امداد حاصل کرنے کے لیے جانا اور چندہ وصول کرنا، اسلامی غیرت کے بالکل منافی ہے۔

دوسرا طریقہ: یہ ہے کہ غیر مسلم بغیر ہمارے درخواست اور خواہش ظاہر کرنے کے از خود مالی تعاون پیش کرے، یا مسجد بنوا کر ہمارے حوالے کر کے ہماری تولیت دے دے۔ ایسی حالت میں مالی تعاون قبول کرنا اور مسجد کی تعمیر میں اس کا صرف کرنا بلاشبہ ہمارے نزدیک جائز اور مباح ہے، اس میں ہمارے نزدیک شرعاً کوئی قباحت نہیں ہے، لیکن اس طریقہ پر عمل کرنے کے لیے دو شرطیں ضروری ہیں:

،، پہلی: یہ کہ اس پیش کردہ مالی تعاون کی رقم بالکل حلال کمائی کی ہو، حرام کمائی مثلاً: جوا، شراب، سود وغیرہ کی نہ ہو۔ اور اس کی پیش کردہ مالی اعانت کے مستحق ہم کو پورا یقین و اطمینان ہو کہ وہ صرف حلال کمائی ہی کی ہے۔

دوسری شرط: یہ ہے کہ آئندہ غیر مسلم کی طرف سے مسجد کے معاملہ میں ”قانوناً اور روفاً“، دخل دینے کا احتمال اور گنجائش نہ ہو، لیکن ہندوستان میں جیسے کچھ حالات ہونے جا رہے ہیں، ان کے پیش نظر ان دونوں شرطوں کے پوری ہونے کے باوجود، ان کی مالی پیش کش قبول کرنا مصلحت کے خلاف ہے۔

مسجد کی تعمیر کے سلسلہ میں ان کے تعاون مالی کی پیش کش قبول کرنے کے جواز کی دلیل یہ ہے کہ قریش مکہ نے کعبہ کی تعمیر اپنی حلال و پاکیزہ کمائی سے کرائی تھی، جسے آنحضرت نے باقی رکھا، اور اس کا طواف کیا اور اس میں نماز ادا کی، اس سے بڑھ کر صورت مذکورہ کے جواز کی کوئی دلیل نہیں ہو سکتی، اس بارے میں ائمہ اربعہ یا کسی اور امام کی فقہ اور فتویٰ دیکھنے کی قطعاً کوئی ضرورت نہیں ہے۔

کسی غیر مسلم کے لیے مسجد سے تعلق بصورت تولیت یا مجاوری و خدمت و آباد کاری قطعاً درست اور جائز نہیں ہے، ان کو ہرگز یہ حق پہنچتا کہ وہ ہماری مسجد کے ساتھ تولیت اور اس کی مجاوری و آباد کاری و خدمت کا حق جتائیں، یا کسی طرح یہ حق حاصل کرنے کی کوشش کریں، سورہ توبہ، میں صاف اور صریح ارشاد ہے: **مَا كَانَ لِلنَّاصِرِينَ أَنْ يُعْبُوا مَسْجِدَ اللَّهِ شَهِيدِينَ عَلَى الْفُلْسِ بِالْخَرْبِ أَوْ لَيْتَ حَبَطَتْ أَعْمَلُهُمْ فِي النَّارِ بَيْنَ عِلْدَانٍ ۚ إِنَّهُ لَبِغْضِ اللَّهِ** **مَنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ وَلَمْ يَحْشَأْ إِلَّا اللَّهَ فَغُفِرَ لَهُ أَتُوبَةُ ۚ** **۱۸**... التوبہ

اس آیت میں عمارت مسجد سے مراد: اس کی تولیت اور آباد کاری اور مجاوری و خدمت وغیرہ ہے، مسجد کرانا یا اس کی تعمیر میں مالی تعاون پیش کرنے کے ذریعے حصہ لینا مراد نہیں۔ بذا ظہر والعلم عند اللہ املاہ عبد اللہ رحمانی المبارکفوری

(1 1413ھ (سہ ماہی انکار عالیہ مونا تھ یمنین ج: 4، ش: 4، رمضان تا ذی القعدہ 1428ھ اکتوبر تا دسمبر 2007ء 25

هذا ما عندي والله أعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 196

محدث فتویٰ

